

**केन्द्रीय विद्यालय वायुसेना स्थल ओझर , मुंबई संभाग**  
**हिंदी पठन पत्रक** **कक्षा – पहली**  
**पतंग से उड़ना सीखो**



पंद्रह अगस्त का समय था आकाश में ढेर सारे पतंग उड़ रहे थे। एक पतंग उड़ कर नीचे की ओर आ रहा था। **चिड़िया** पेड़ पर अपने

घोंसले में बैठी थी , अपने बच्चों को उड़ना सिखा रही थी। चिड़िया के बच्चे उड़ने से डर रहे थे। एक बच्चा बोला “पतंग आ रही है माँ।”

चिड़िया मां ने कहा डरो मत उसकी डोर को कसकर मुंह से पकड़ लेना। सभी बच्चों ने डोर को मुंह से पकड़ लिया। सबको खूब मजा आया। उड़ते-उड़ते मुंह से पतंग की डोर छूट गई। सभी बच्चे अपने पंख फड़फड़ा कर उड़ने लगे। उन्हें खूब मजा आया , अब उन्होंने उड़ना सीख लिया था।

**शिक्षा –डरने से काम का नुकसान होता है।**

## सही पर्याय चुनकर वाक्य पूरा करिए।

- 1) पंद्रह अगस्त का समय था \_\_\_\_\_ में ढेर सारे पतंग उड़ रहे थे।  
अ) आकाश                      ब) पाताल                      स) जमीन
- 2) एक \_\_\_\_\_ उड़ कर नीचे की ओर आ रहा था।  
अ) चिड़िया                      ब) पतंग                      स) कबूतर
- 3) **चिड़िया** पेड़ पर अपने \_\_\_\_\_ में बैठी थी।  
अ) पिंजरे                      ब) घोंसले                      स) कमरे
- 4) सभी बच्चों ने \_\_\_\_\_ को मुंह से पकड़ लिया।  
अ) डोर                      ब) धागे                      स) रस्सी
- 5) उड़ते-उड़ते \_\_\_\_\_ से पतंग की डोर छूट गई।  
अ) हाथ                      ब) पैर                      स) मुंह
- 6) सभी बच्चे अपने \_\_\_\_\_ फड़फड़ा कर उड़ने लगे।  
अ) बाल                      ब) चाल                      स) पंख
- 7) अब उन्होंने \_\_\_\_\_ सीख लिया था।  
अ) उड़ना                      ब) तैरना                      स) चलना
- 8) \_\_\_\_\_ से काम का नुकसान होता है।  
अ) मरने                      ब) डरने                      स) करने
- 9) एक बच्चा – अनेक \_\_\_\_\_ ?  
अ) बच्चे                      ब) बच्चे                      स) बच्चों
- 10) नीचे का विलोम शब्द क्या होता है ?  
अ) ऊपर                      ब) सामने                      स) पीछे

## नन्ही परी



एक नन्ही सी परी थी। वह बहुत उदास रहती थी , उसकी मुस्कान चेहरे से गायब हो गई थी। वह एक दिन चाँद के पास गई। चाँद बहुत खुश रहता था , परी ने चाँद से खुशी का राज पूछा। चाँद ने परी से कहा कि वह रोज धरती पर जाता है।

वहां बच्चे उसे मामा कहते हैं। ऐसा सुनकर चाँद को खुशी मिलती है। परी ने भी कहा मैं भी तुम्हारे साथ चलूंगी। धरती पर परी चाँद के साथ आई। बच्चों ने चाँद के साथ नन्ही परी को देखा और खुशी से गाने लगे – “ चंदा मामा आए साथ में नन्ही परी लाए” ।

परी के लिए भी बच्चों ने ढेर सारे गीत गाए। गीत सुनकर परी के खुशी का ठिकाना नहीं था। वह अब उदास नहीं रहती है। वह अब हमेशा खुश रहने लगी है।

**शिक्षा – खुशियाँ सभी जगह है आप महसूस करें और खुश रहें।**

## सही पर्याय चुनकर वाक्य पूरा करिए।

- 1) एक नन्ही सी \_\_\_\_\_ थी।  
अ) परी                                      ब) शेरनी                                      स) चिड़िया
- 2) उसकी मुस्कान \_\_\_\_\_ से गायब हो गई थी।  
अ) हाथ                                      ब) चेहरे                                      स) मुंह
- 3) वह एक दिन \_\_\_\_\_ के पास गई।  
अ) सूरज                                      ब) तारे                                      स) चाँद
- 4) परी ने चाँद से \_\_\_\_\_ का राज पूछा।  
अ) खुशी                                      ब) दुखी                                      स) समस्या
- 5) चाँद ने परी से कहा कि वह रोज \_\_\_\_\_ पर जाता है।  
अ) धरती                                      ब) जमीन                                      स) आसमान
- 6) \_\_\_\_\_ ने चाँद के साथ नन्ही परी को देखा।  
अ) लोगों                                      ब) बच्चों                                      स) आदमियों
- 7) " चंदा \_\_\_\_\_ आए साथ में नन्ही परी लाए"।  
अ) चाचा                                      ब) दादा                                      स) मामा
- 8) परी के लिए भी बच्चों ने ढेर सारे \_\_\_\_\_ गाए।  
अ) गीत                                      ब) सीट                                      स) पीट
- 9) **खुश** का **विलोम** शब्द क्या होता है ?  
अ) हँसना                                      ब) खेलना                                      स) उदास
- 10) **सुख** का **विलोम** शब्द क्या होता है ?  
अ) दुख                                      ब) खुश                                      स) खुशियाँ

**केन्द्रीय विद्यालय वायुसेना स्थल ओझर , मुंबई संभाग**  
**हिंदी पठन पत्रक** **कक्षा – पहली**  
**बिल्ली बच गई**



गोलू – मोलू दो भाई थे। दोनों खूब खेलते , पढ़ाई करते । एक दिन दोनों अपने घर के पीछे खेल रहे थे। वहाँ एक कमरे में बिल्ली के दो छोटे-

छोटे बच्चे थे। बिल्ली की माँ कहीं गई थी , दोनों बच्चे अकेले थे। उन्हें भूख लगी हुई थी इसलिए खूब रो रहे थे। गोलू – मोलू ने दोनों बिल्ली के बच्चों की आवाज़ सुनी और अपने दादाजी को बुला कर लाए।

दादा जी ने देखा दोनों बिल्ली के बच्चे भूखे थे। दादा जी ने उन दोनों बिल्ली के बच्चों को खाना खिलाया और एक-एक कटोरी दूध पिलाया । अब बिल्ली की भूख शांत हो गई। वह दोनों आपस में खेलने लगे। इसे देखकर गोलू – मोलू बोले बिल्ली बच गई दादाजी ने गोलू – मोलू को शाबाशी दी।

**नैतिक शिक्षा – दूसरों की भलाई करने से खुशी मिलती है।**

## सही पर्याय चुनकर वाक्य पूरा करिए।

- (1) गोलू- मोलू दो \_\_\_\_\_ थे।  
अ) भाई                      ब) दोस्त                      स) बहन
- (2) गोलू- मोलू अपने घर के \_\_\_\_\_ खेल रहे थे।  
अ) आगे                      ब) ऊपर                      स) पीछे
- (3) बिल्ली के ---- छोटे-छोटे बच्चे थे।  
अ) तीन                      ब) दो                      स) एक
- (4) \_\_\_\_\_ के बच्चों की माँ कहीं गई थी।  
अ) बिल्ली                      ब) चूहे                      स) खरगोश
- (5) बिल्ली के दोनों बच्चे \_\_\_\_\_ रहे थे ।  
अ) खेल                      ब) रो                      स) सो
- (6) बच्चों ने \_\_\_\_\_ जी को बुलाया।  
अ) नाना                      ब) दादा                      स) मामा
- (7) दादाजी ने बिल्ली के बच्चों को एक कटोरी \_\_\_\_\_ पिलाया ।  
अ) पानी                      ब) दूध                      स) चाय
- (8) दूसरों की \_\_\_\_\_ करने से हमें खुशी मिलती है  
अ) बुराई                      ब) भलाई                      स) कड़ाई
- (9) बच्चों को हमेशा \_\_\_\_\_ पीना चाहिए।  
अ) चाय                      ब) कॉफी                      स) दूध
- (10) 'आगे' का विलोम शब्द होगा।  
अ) ऊपर                      ब) पीछे                      स) बाहर

**केन्द्रीय विद्यालय वायुसेना स्थल ओझर , मुंबई संभाग**  
**हिंदी पठन पत्रक** **कक्षा – पहली**  
**मुर्गे की अकल ठिकाने**



एक समय की बात है ,  
एक गाँव में ढेर सारे मुर्गे रहते  
थे। गाँव के बच्चे ने किसी एक  
मुर्गे को तंग कर दिया था।  
मुर्गा परेशान हो गया , उसने

सोचा अगले दिन सुबह मैं आवाज़ नहीं करूँगा। सब सोते रहेंगे तब मेरी  
अहमियत सबको समझ में आएगी और मुझे तंग नहीं करेंगे।

मुर्गा अगली सुबह कुछ नहीं बोला। सभी लोग समय पर उठ कर  
अपने-अपने काम में लग गए इस पर मुर्गे को समझ में आ गया कि  
किसी के बिना कोई काम नहीं रुकता। सबका काम चलता रहता है।

**नैतिक शिक्षा – हमें कभी घमंड नहीं करना चाहिए।**



## सही पर्याय चुनकर वाक्य पूरा करिए।

- (1) एक गाँव में ढेर \_\_\_\_\_ मुर्गे रहते थे ।  
अ) तारे                      ब) सारे                      स) मारे
- (2) गाँव के \_\_\_\_\_ ने एक मुर्गे को तंग कर दिया ।  
अ) बच्चे                      ब) बूढ़े                      स) औरत
- (3) \_\_\_\_\_ ने सोचा मैं आवाज नहीं करूँगा ।  
अ) बच्चे                      ब) मुर्गे                      स) बूढ़े
- (4) अगली सुबह \_\_\_\_\_ कुछ नहीं बोला ।  
अ) कबूतर                      ब) खरगोश                      स) मुर्गा
- (5) सब लोग सुबह-सुबह \_\_\_\_\_ काम पर लग गए।  
अ) उठकर                      ब) बैठकर                      स) सोकर
- (6) मुर्गा अगली सुबह कुछ नहीं \_\_\_\_\_ ।  
अ) सुना                      ब) चुप                      स) बोला
- (7) हमें कभी घमंड \_\_\_\_\_ करना चाहिए ।  
अ) सही                      ब) नहीं                      स) रही
- (8) एक बच्चा - अनेक \_\_\_\_\_ ?  
अ) सच्चे                      ब) बच्चे                      स) कच्चे
- (9) 'शहर' का विलोम शब्द होगा ।  
अ) गाँव                      ब) गाव                      स) घर
- (10) 'रात' का विलोम शब्द होगा ।  
अ) नदी                      ब) दिन                      स) तारा



बुद्धिमान किसान



एक दिन एक किसान मेले से एक भैंस खरीद कर अपने घर लौट रहा था। जब वह घने जंगल से होकर गुजर रहा था, एक डाकू ने उसका रास्ता रोक लिया। उसके हाथ में एक मोटा-सा डंडा था।

डाकू किसान से बोला, "तुम्हारे पास जो कुछ भी है, वह सब मुझे दे दो।" किसान डर गया। उसने अपने सारे पैसे डाकू को दे दिए। तब डाकू बोला, "अब मुझे तुम्हारी भैंस भी चाहिए।" यह सुनकर किसान ने भैंस की रस्सी भी डाकू के हाथ में दे दी।

फिर किसान बोला, "मेरे पास जो कुछ भी था, मैंने सब तुम्हें दे दिया। कृपा करके आप मुझे अपना डंडा दे दीजिए।" डाकू ने पूछा, "लेकिन तुम्हें इसकी क्या आवश्यकता है?" किसान बोला, "मैं यह डंडा अपनी पत्नी को दूंगा। यह डंडा देखकर वह बड़ी खुश होगी कि मैं मेले से उसके लिए कुछ तो लाया हूँ।" डाकू ने डंडा किसान को दे दिया। किसान ने बिना वक्त गंवाए डाकू को जोर-जोर से मारना शुरू कर दिया।

डाकू पैसे और भैंस छोड़कर वहाँ से भाग खड़ा हुआ। इस तरह से बुद्धिमान किसान ने अपना सामान डाकू से बचा लिया।

**शिक्षा : संकट में हमेशा बुद्धिमानी से काम लेना चाहिए।**

## सही पर्याय चुनकर वाक्य पूरा करिए।

प्र.१) एक किसान\_\_\_\_\_ से अपने घर लौट रहा था।

अ) मेले

ब) खेत

क) बाजार

प्र.२) किसान ने मेले से एक \_\_\_\_\_ खरीदी थी।

अ) गाय

ब) बकरी

क) भैंस

प्र.३) जंगल में एक \_\_\_\_\_ ने किसान का रास्ता रोक लिया।

अ) शेर

ब) डाकू

क) भालू

प्र.४) डाकू ने \_\_\_\_\_ किसान को दे दिया।

अ) पैसा

ब) डंडा

क) धन

प्र.५) \_\_\_\_\_ किसान ने अपना सामान डाकू से बचा लिया।

अ) मूर्ख

ब) गरीब

क) बुद्धिमान

## शब्द भंडार

प्र.१) आ\_श्यकता-इस शब्द को पूरा करने के लिए अक्षर है –

अ) व

ब) न

क) प

प्र.२)  डंडा : \_\_\_\_\_

अ) डांडा

ब) डंडे

क) डांडियाँ

प्र.३) अनुच्छेद में मंगल का मिलता-जुलता शब्द है –

अ) खुश

ब) निकल

क) जंगल

प्र.४) अनुच्छेद में बीवी का समान अर्थ वाला शब्द है –

अ) किसान

ब) पत्नी

क) रस्सी

प्र.५) अनुच्छेद में दुख का विलोम शब्द है –

अ) सुख

ब) दर्द

क) रुक

घमण्डी मोर और शालीन सारस



एक जंगल में एक मोर था। वह बहुत सुंदर था। उसको अपनी सुंदरता पर घमंड हो गया था। जंगल के पास एक नदी थी। मोर रोजाना उस नदी में जाकर अपनी परछाई देखता और खुद की तारीफ

खुद करता। वह अपने बारे में कहता, “मेरे पंख कितने सुंदर हैं, कितने मनमोहक रंग हैं इसमें। सच में, मैं दुनिया का सबसे सुंदर पक्षी हूँ।”

एक दिन मोर नदी में अपने-आप को देखने जा ही रहा था कि नदी किनारे एक सारस उसे मिल गया। सारस को देखते ही मोर ने मुंह फेर लिया और मोर सारस का अपमान कर कहने लगा, “कितने बेरंग हो तुम! कितने सादे पंख हैं तुम्हारे!”

सारस ने सहनशीलता से मोर को जवाब दिया, -“वास्तव में तुम्हारे पंख बहुत ही सुंदर और अनेक रंगों वाले हैं और मेरे पंख सादे हैं। लेकिन तुम्हारे पंख तुम्हें ऊँचा नहीं उड़ा सकते, मेरे पंख जैसे भी हैं लेकिन मैं इनकी सहायता से पूरे आसमान की सैर कर सकता हूँ।” इतना कहकर सारस आसमान में उड़ गया और मोर शर्मिंदगी से देखता रह गया।

**शिक्षा :सुंदरता की अपेक्षा उपयोगिता अधिक महत्वपूर्ण होती है।**

## सही पर्याय चुनकर वाक्य पूरा करिए।

प्र.१) मोर को अपनी \_\_\_\_\_ पर घमंड हो गया था।

अ) सुंदरता

ब) आवाज

क) बुद्धि

प्र.२) \_\_\_\_\_ कहता, "मैं दुनिया का सबसे सुंदर पक्षी हूँ।"

अ) सारस

ब) तोता

क) मोर

प्र.३) सारस को देखते ही मोर ने \_\_\_\_\_।

अ) रास्ता बदला

ब) मुंह फेर लिया

क) आँखे बंद की

प्र.४) सारस ने \_\_\_\_\_ से मोर को जवाब दिया।

अ) गुस्से

ब) घमंड

क) सहनशीलता

प्र.५) मोर \_\_\_\_\_ से देखता रह गया।

अ) शर्मिंदगी

ब) घमंड

क) गुस्से

## शब्द भंडार

प्र.१) अनुच्छेद में **प्रशंसा** का **समान** अर्थ वाला शब्द है –

अ) जवाब

ब) तारीफ

क) पंख

प्र.२) अनुच्छेद में **मान** का **विलोम** शब्द है –

अ) गान

ब) अपमान

क) तारीफ

प्र.३) **आस\_न** – इस शब्द को पूरा करने के लिए अक्षर है –

अ) मा

ब) भा

क) पा

प्र.४)  पक्षी :  \_\_\_\_\_

अ) पक्षे

ब) पक्षियाँ

क) पक्षी

प्र.५) **य हा ता स** – इन अक्षरों से सही शब्द बनेगा –

अ) सहायता

ब) हास्यता

क) इतिहास

कछुए की इच्छा



एक कछुआ जब भी पक्षियों को उड़ते देखता तो उदास हो जाता । वह सोचता , "काश ! मैं भी इन पक्षियों की तरह उड़ पाता।" एक दिन वह अपने दोस्त चील के पास

जाकर बोला , "क्या तुम मुझे उड़ना सिखा सकते हो।" चील हँसते हुए बोला," नहीं । तुम कैसे उड़ सकते हो?तुम्हारे तो पंख ही नहीं है।" चील ने कछुए को समझाने की बहुत कोशिश की , पर वह मानने को तैयार ही नहीं था।

वह चील से बोला , "मैं कुछ नहीं जानता। बस तुम मुझे आकाश में उड़ना सिखाओ।" हारकर चील उसे चोंच में पकड़कर आकाश में ले गया और वहाँ जाकर बोला "अब उड़ने की कोशिश करो।" जैसे ही चील ने अपना चोंच खोला, कछुआ धड़ाम से जमीन पर आ गिरा और मर गया।

**शिक्षा: किसी बात के लिए हठ करना उचित नहीं होता है।**

## सही पर्याय चुनकर वाक्य पूरा करिए।

प्रश्न (१) पक्षियों को उड़ते देखकर कौन उदास हो जाता था?

(अ) चील (ब) कौआ (स) कछुआ

प्रश्न (२) कछुए का दोस्त कौन था?

(अ) चील (ब) तोता (स) हाथी

प्रश्न (३) किसके पास पंख नहीं होते हैं ?

(अ) कछुआ (ब) चील (स) तोता

प्रश्न (४) चील कछुए को अपनी चोंच में पकड़कर कहाँ ले गया?

(अ) आकाश में (ब) पानी में (स) कहीं नहीं

प्रश्न (५) कौन धड़ाम से ज़मीन पर आ गिरा?

(अ) कछुआ (ब) चील (स) तोता

## शब्द भंडार

प्रश्न (६) दुश्मन का विलोम शब्द होता है।

(अ) दोस्त (ब) भाई (स) बहन

प्रश्न (७) सही शब्द पहचानिए।

(अ) कोसिस (ब) कोशिश (स) कोसीश

प्रश्न (८) कहानी में आए नाम वाले शब्द पहचानिए।

(अ) कोशिश (ब) उड़ना (स) कछुआ

प्रश्न (९) आसमान का समानार्थक शब्द होता है।

(अ) आकाश (ब) पानी (स) भूमि

प्रश्न (१०) रात का विलोम शब्द होता है।

(अ) रात्रि (ब) दिन (स) ऊपर



शेर और लोमड़ी



एक बूढ़े शेर में अब शिकार करने की ताकत नहीं बची थी। उसने एक उपाय सोच निकाला। सारे जंगल में उसने यह बात फैला दी कि अब वह चंद दिनों का मेहमान है।

जो उससे मिलना चाहे, बेखौफ मिल सकता है; क्योंकि अब उसने मांसाहारी भोजन भी लेना बंद कर दिया है। यह सुनकर एक के बाद एक भोलेभाले जानवर उससे मिलने गुफा में आने लगे।

भूखा शेर आराम से उनको मारकर खा जाता। आखिर में एक लोमड़ी ने सोचा, मैं भी शेर से मिल आऊँ। लोमड़ी बड़ी सयानी थी। जैसे ही वह गुफा के निकट पहुँची, उसने पाया कि जमीन पर सभी जानवरों के पैरों के निशान अंदर की ओर जा रहे थे, पर एक भी पाँव का निशान बाहर की ओर आता हुआ नहीं दिखाई पड़ता था। वह माजरा समझ गई और गुफा के दरवाजे से ही वापस लौट आई।

**शिक्षा - जालिमों पर कभी विश्वास नहीं करना चाहिए।**



## सही पर्याय चुनकर वाक्य पूरा करिए।

प्र 1. बूढ़े शेर में \_\_\_\_\_ की ताकत नहीं बची थी।

अ) दहाड़ने                      ब) शिकार करने                      स) चलने

प्र 2. भोले-भाले जानवर शेर से मिलने \_\_\_\_\_ में आने लगे।

अ) गुफा                      ब) जंगल                      स) गाँव

प्र 3. भूखा शेर आराम से जानवरों को \_\_\_\_\_ खा जाता।

अ) पकाकर                      ब) खोजकर                      स) मारकर

प्र 4. लोमड़ी बड़ी \_\_\_\_\_ थी।

अ) सयानी                      ब) मूर्ख                      स) भोली

प्र 5. लोमड़ीगुफा के \_\_\_\_\_ से ही वापस लौट आई।

अ) अंदर                      ब) दरवाजे                      स) भीतर

## शब्द भंडार

प्र 6. कहानी में से **वन** का **समान** अर्थ वाला शब्द क्या होगा ?

अ) शिकार                      ब) जंगल                      स) लोमड़ी

प्र 7. कहानी में से **कमजोरी** का **विलोम** शब्द पहचानो।

अ) फैला                      ब) गुफा                      स) ताकत

प्र 8. सही शब्द को पहचानो।

अ) निशान                      ब) नीसान                      स) निसान

प्र 9. **समझदार** का **समान** अर्थ वाला शब्द क्या होगा ?

अ) सयानी                      ब) अंदर                      स) आराम

प्र 10. एक लोमड़ी - कई \_\_\_\_\_।

अ) लोमड़ियाँ                      ब) लोमदीयो                      स) लोमदी

**केन्द्रीय विद्यालय वायुसेना स्थल ओझर , मुंबई संभाग**  
**हिंदी पठन पत्रक** **कक्षा – पहली**  
**रामू की होशियारी**



केशवपुर नाम का एक सुंदर सा गाँव नदी किनारे था। उस गाँव में रामू अपने माता पिता के साथ रहता था। रामू बहुत बुद्धिमान लड़का था।

एक बार रामू सेब खरीदने बाज़ार गया। सेबवाले ने उसे वजन कम करके सेब दिए। रामू सेब बेचने वाले को बहुत ही अच्छी तरीके से देख रहा था। उसने तुरंत सेबवाले से पूछा " तुम मुझे सेब कम क्यों दे रहे हो?" उसका मजाक बनाकर सेबवाले ने कहा " ताकि तुम्हें ले जाने में आसानी हो, इसलिए।"

रामू ने झटपट कुछ पैसे सेबवाले की मेज पर रखे और जल्दी जल्दी वहाँ से जाने लगा। सेबवाले ने पैसे गिने। पैसे कम थे। उसने रामू को वापस बुला के कहा " सुनो बेटा, तूने मुझे कम पैसे क्यों दिए?"

रामू ने तुरंत उसे बताया " ताकि तुम्हें गिनने में आसानी हो"

**नैतिक शिक्षा- जैसे को तैसे ।**

## सही पर्याय चुनकर वाक्य पूरा करिए।

प्र1) नदी किनारे कौन सा गाँव था ?

अ) केशवपुर

ब) माधवपुर

स) सीतापुर

प्र2) रामू कैसा लड़का था ?

अ) बुद्धिमान

ब) मूर्ख

स) अच्छा

प्र3) एक बार रामू सेब खरीदने कहाँ गया ?

अ) बगीचे में

ब) सड़क पर

स) बाजार में

प्र4) रामू ने पैसे कहाँ रखें ?

अ) मेज पर

ब) कुर्सी पर

स) जमीन पर

प्र5) "ताकि तुम्हें गिनने में आसानी हो" यह शब्द किसने कहे ?

अ) रामू ने

ब) सेब वाले ने

स) बेटी ने

## शब्द भंडार

प्र1) अनुच्छेद से अधिक शब्द का उल्टे अर्थ वाला शब्द चुनिए।

अ) कम

ब) नीचे

स) ऊपर

प्र2) अनुच्छेद से चंद्रबिंदु वाला शब्द चुनिए।

अ) बंदर

ब) सुंदर

स) गाँव

प्र3) अनुच्छेद से पैसे शब्द का एकवचन शब्द चुनिए।

अ) बच्चे

ब) पैसा

स) नदी

प्र4) अनुच्छेद से बेटी शब्द का लिंग परिवर्तन शब्द चुनिए।

अ) बच्चा

ब) बच्चे

स) बेटा

प्र 5) माता का समान अर्थ वाला शब्द चुनिए।

अ) माँ

ब) बंदर

स) भालू

लालची कुत्ता



एक बार एक कुत्ते को हड्डी का एक टुकड़ा मिल गया। उसे अपने मुँह में दबाकर वह एक कोने में जा बैठा। वह बहुत देर हड्डी के टुकड़े को चूसता रहा।

बाद में वह कुछ मिनट के लिए सो गया। जब वह नींद से जागा तो उसे जोर की प्यास लगी। मुँह में हड्डी का टुकड़ा दबाए वह पानी की खोज में चला गया।

चलते - चलते उसे एक नदी दिख गयी। वह नदी के पास गया और पानी पीने के लिए झुक गया। तो उसे पानी में अपनी ही परछाई दिखाई दी। उसे लगा नदी में कोई दूसरा कुत्ता है।

उस कुत्ते के मुँह में भी हड्डी का टुकड़ा है। कुत्ते को उसकी परछाई की हड्डी भी चाहिए थी। उसने गुस्से में आकर जैसे ही भौंकने के लिए मुँह खोला, तो उसके मुँह से हड्डी का टुकड़ा नदी में गिर गया।

**नैतिक शिक्षा- लालच का फल बुरा होता है।**

## सही पर्याय चुनकर वाक्य पूरा करिए।

प्र1) एक बार कुत्ते को किस का टुकड़ा मिला ?

अ) हड्डी का

ब) रोटी का

स) सेब का

प्र2) चलते - चलते कुत्ते को क्या दिखाई दिया ?

अ) नदी

ब) तालाब

स) घड़ा

प्र3) कुत्ते ने नदी में किसे दूसरा कुत्ता समझ लिया ?

अ) परछाई को

ब) पानी को

स) नदी को

प्र4) कुत्ते के मुँह से हड्डी का टुकड़ा कहाँ गिर गया ?

अ) नदी में

ब) तालाब में

स) जमीन पर

प्र5) गुस्से में आकर कुत्ते ने क्या किया ?

अ) अपना मुँह खोला

ब) हड्डी को चूसा

स) सो गया

## शब्द भंडार

प्र1) अनुच्छेद से देर शब्द का **उल्टे अर्थ** वाला शब्द चुनिए।

अ) जल्दी

ब) नीचे

स) ऊपर

प्र2) अनुच्छेद से **चंद्रबिंदु** वाला शब्द चुनिए।

अ) मुंह

ब) सुंदर

स) गाँव

प्र3) अनुच्छेद से टुकड़े शब्द का **एकवचन** शब्द चुनिए।

अ) बच्चे

ब) टुकड़ा

स) नदी

प्र4) शोर का **तुकबंदी** वाला शब्द चुनिए।

अ) जोर

ब) हड्डी

स) टुकड़ा

प्र 5) पानी का **समान अर्थ** वाला शब्द चुनिए।

अ) माँ

ब) जल

स) खाना